



سوال

(304) کیا چھوٹے قد والا آدمی فتنہ ہے؟

جواب

السلام علیکم ورحمۃ اللہ وبرکاتہ

کیا چھوٹے قد والا آدمی فتنہ ہے؟ اگر ہے تو احادیث کی روشنی میں قد کی کتنی بلندی ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

پست قد آدمی کے بارے میں یہ خیال کرنا کہ وہ فتنہ ہوتا ہے غلط خیال ہے۔ آپ صلی اللہ علیہ وسلم کی بیوی حضرت صفیہ اور ابن مسعود رضی اللہ تعالیٰ عنہ کا قد پست تھا لیکن ان کی جملہ صفات حسنہ سب کے سلسلے میں عیاں ہیں۔ بحث و مباحثہ کی ضرورت نہیں۔ فرمایا: ابن مسعود رضی اللہ تعالیٰ عنہ کی کمزور پنڈلیاں اللہ کے نزدیک احد پہاڑ سے بھی وزنی ہیں۔ (مسند احمد)

ہاں البتہ دراز قد کی نسبت یہ کمزوری ان میں زیادہ پائی جاتی ہے بعض لوگ اس کی وجہ یہ بیان کرتے ہیں کہ ان کی خون کی گردش نالیاں چھوٹا ہونے کی وجہ سے ہے۔ (واللہ اعلم بحقیقۃ الحال)

قد کے چھوٹے بڑا ہونے کا اندازہ ہر زمانہ کے افراد کے اعتبار سے ہوتا ہے جس کا کوئی معیار مقرر نہیں۔ صحیح بخاری کا ایک مشہور راوی "حمید الطویل" ہے۔ طویل کا معنی قد آور ہے۔ لیکن فی الواقع وہ قیصر (چھوٹا) تھا۔ اس کو طویل اس لئے کہا گیا کہ اس کا ایک ہمسایہ اس سے بھی زیادہ پست قد تھا تو اس کی نسبت کے اعتبار سے اس کو طویل کہا جاتا ہے۔

هذا ما عندي والله اعلم بالصواب

فتاویٰ ثنائیہ مدنیہ

ج 1 ص 595



محدث فتوى